



KUNSILL LOKALI
M O S T A
LOCAL COUNCIL

Minuti tal-Laqgħa Nru 24 tas-Sitt Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar il-Ħamis 27 ta' Ġunju 2013 fis-7.30 p.m.

Il-laqgħa bdiet fis-7.50 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxiet il-laqgħa tal-Kunsill.

	Time In	Time Out
Sindku Dr. Shirley Farrugia	7.45pm	10.25pm
Vici Sindku Joseph De Martino	7.30pm	10.25pm
Kunsillier Alexander Muscat	8.05pm	10.25pm
Kunsillier Abraham Bezzina	Assenti	
Kunsillier Dr Rachel Tua	7.50pm	8.20pm
Kunsillier Mario Sammut	7.45pm	10.10pm
Kunsillier Kirby Fenech	8.30pm	9.35pm
Kunsillier James Cassar	Skuzat	(imsiefer)
Kunsillier Keith Cassar	7.45pm	10.25pm
Kunsillier David Meilak	7.55pm	10.25pm
Kunsillier Marthese Mifsud	8.05pm	10.25pm

L-Aġent Segretarju Eżekuttiv , is-Sur John J. Camilleri kien preżenti għal-laqgħa.

1.00 a) Approvazzjoni tal-Minuti Laqgħa Nru 23- 30 ta' Mejju 2013

Il-Minuti tal-laqgħa Nru 23 li saret fit-30 ta' Mejju, 2013 kienu ntbagħtu qabel u għalhekk ġew meħuda bħala moqrija. Dawn ġew approvati unanimament wara li saret korrezzjoni waħda kif ġej:

Fit-tieni paġna Item 2, Punt Mqajjma mill-Minuti, it-tielet paragrafu, tneħħew il-kliem "jittiehed lura" u nbidlu bil-kliem "jerga jiġi mmaniġjat".

2.00 Punt Mqajjma mill-Minuti

Dwar il-Korrispondenza Nri. 3,6, u 8 li jikkonċernaw tismija ta' toroq ġodda, l-Aġent Segretarju Eżekuttiv irraporta li wara li saret site-visit mill-membri tal-kumitat tat-tismija tat-toroq, kien ġie infurmat li:

- a) Il-parti ta' Triq il-Fortizza tal-Mosta li għandha tiġi msemmija Vjal Ragusa għandha tkun il-parti minn Triq Walter Salamone sa fejn jispiċċaw il-konfini tal-Mosta jiġifieri sal-barriera taż-żrar, fejn jibdeu il-konfini tan-Naxxar.
- b) Gie aċċettat li Triq Ġdida fi Triq is-Snajja tissemma Triq il-Karettunier u meta din tiġi uffiċjalment approvata jintalab li l-garaxxijiet li hemm f'din it-triq jingħataw in-numri.
- c) Triq Ġdida fi Triq Valletta li preżentament hi wkoll magħrufa bħala Triq Ġdida fi Triq ix-Xitwa hija fil-fatt kontinwazzjoni ta' Triq ir-Rebbiegħa meta din tinfetaħ kollha. Għalhekk il-Kunsill għandu jipproponi xi triq oħra sabiex tissemma Triq l-Arċipriet Dun Pawl Mallia. Din għandha tkun xi triq li aktar tagħmel ġieħ lil dan l-arċipriet. Dan għaliex f'din il-parti ġdida ta' Triq ir-Rebbiegħa ma joqgħodux nies fiha. Il-Kunsilliera ġew mitluba li jagħmlu suggerimenti dwar dan.

Dwar item 5 –Rent Agreement-Mosta Day Centre/Youth Empowerment Centre,

Sid il-kera nforma lill-Kunsill li skont il-kuntratt eżistenti tal-kera, il-Kunsill huwa marbut li jzomm dan il-fond għal-perjodu ta' erba snin oħra u għalhekk ma jistax jinħall mill-obligi tal-kuntratt imsemmi. Huwa, iżda, offra li jikkonċedi li l-kera tibqa ta' Euro 13,000 fis-sena għal dan il-perjodu. Il-Kunsill qabel unanimament u l-Aġent Segretarju Eżekuttiv intalab jinforma uffiċjalment lis-sid il-kera sabiex jiġu iffirmati l-emendi meħtieġa fil-kuntratt tal-kera

F'dan l-istadju intalbet u giet approvata sospensjoni tar-regolamenti sabiex isir l-iffirmar tal-5-A-Side Ground tal-Għajba mal-membri tal-Kumitat tal-Mosta Football Club. Il-Laqqgħa tkomplet immedjatament wara li sar l-iffirmar.

3.0 Sospensjoni tar-regolamenti

Meta tkomplet il-laqqgħa, l-Kunsillier Alexander Muscat, talab li jitkellem dwar is-sitwazzjoni ta' *Loading u Unloading Bays* u *Parking Bays* fi Pjazza Rotunda.

Huwa qal li kellu laqqgħa ma Transport Malta fejn giet diskussa s-sitwazzjoni li teżisti fi Pjazza Rotunda f'dan ir-rigward.

Is-Sindku ġibdet l-attenzjoni tal-Kunsillier Muscat li hadd ma kien informa lill-Kunsill li kellha ssir din il-laqqgħa.

Il-Kunsillier Muscat qal li huwa attenda din il-laqqgħa sempliċement biex jiddiskuti materji relatati ma Transport Malta. Huwa qal li kien attenda bħala rappreżentant tal-OPM u fl-interess vestit li huwa kellu f'materji li jirrigwardjaw il-Mosta.

Is-Sindku qalet li xorta waħda kellha issir rikjesta formali sabiex il-Kunsill jintalab jattendi din il-laqqgħa.

Il-Kunsillier Muscat qal li kien hemm 3 punti li hargu minn din il-laqqgħa:

- a) Transport Malta kienet lesta tikkonsidra li testendi l-kaxxa bajda tal-parking quddiem Olympic Bar u din tinbidel f'Un/Loading Bay. Dan seta jsir billi tittieñed parti mill-kaxxa tal-Arriva.

- b) Transport Malta kienu lesti li jmexxu l-Bus Stop tal-Arriva aktar lil hemm mill-pjazza, iżda din kienet tkun miżura ingusta ma kulhadd.
- c) Transport Malta hi lesta tapprova Un/Loading Bay fi Pjazza Rotunda imma din għandha tkun deċiżjoni tal-Kunsill fejn issir eżatt. Is-Sindku qalet li l-unika kaxxa bajda ta' parking li hemm hi quddiem St Mary's Pharmacy u kienet qed tiġi uzata kontinwament (24 siegħa kuljum) mill-bejjiegħ tal-ħut. Dan kien imur kontra l-ligi tal-'Hawkers'. Dan il-post ma setax jiġi riservat għal-persuna waħda. Dan il-prinċipju ġie aċċettat minn kulhadd u l-Kunsillier Muscat qal li huwa ma kienx qed jgħid li l-Kunsill għandu jkser il-ligi. Is-Sindku qalet li l-Kunsill irċieva petizzjoni mingħand numru ta sidien tal-ħwienet fil-pjazza biex isir talba lill Transport Malta biex din il-kaxxa il-bajda tinbidel f'Un/Loading Bay . Il-kunsill diġa irċieva permess sabiex isir din l-un/loading bay mingħand il-Perit Testaferrata DeNoto ta' Transport Malta. Għalhekk għandha tkun l-istess Perit Testaferrata DeNoto li tinforma formalment lill-Kunsill b'xi żviluppi li jista jkun hemm f'dan ir-rigward. Jekk l-Kunsill ma jirċevix iżjed korrispondenza għar-rigward il-permess biex isir un/loading bay sal-15 ta' Lulju 2013, l-Kunsill għandu jipproċedi skont il-permess mingħand Transport Malta.
- d) Il-Kunsillier Muscat qal li Transport Malta jidhrilhom ukoll li anke quddiem il-Knisja għandu jithalla jsir il-parking ta' karozzi. Il-Kunsill unanimament wera li ma kienx jaqbel assolutament ma din il-proposta.

4.00 Materji Finanzjarji

a) Lista ta' Pagamenti

Ġiet approvata unanimament il-Lista ta' Pagamenti annessa kif preżentata b'total nett ta Euro 136,838.90.

b) Lista tal- Purchase Orders

Ġiet approvata unanimament il-Lista ta' Pagamenti annessa kif preżentata.

c) Approval for Councillors June Allowance

Il-Kunsill qabel unanimament li, wara li ġie ikkonsidrat li dawk il-Kunsillieri li kienu assenti għal-laqqgħat tal-Kunsill kellhom raġunijiet validi minħabba impenji ta' xogħol, mard u safar, il-Kunsilliera kollha għandhom jingħataw l-allowance ta' perjodu minn Jannar sa Ġunju 2013 mingħajr ebda tnaqqis. Ġie elevat ukoll il-fatt li f'dan il-perijodu kien hemm l-Elezzjonijiet Ġenerali u għalhekk ħafna mill-Kunsilliera kienu impenjati b'xogħol relatat ma dawn l-elezzjonijiet u dan minbarra li xi wħud kienu wkoll kandidati.

e) Presentation of Auditors Report

Ġew imqassma kopji tar-rapport tal-awdituri lill-Kunsilliera kollha preżenti. Il-kummenti tal-awditur kienu immarkati b-kuluri li jindikaw fejn n-nuqqasijiet kienu min naħa tal-amministrazzjoni u l-istaff tal-kunsill u fejn kienu min naħa tal-accountant li kellu l-kuntratt mal-Kunsill. L-Aġent Segretarju Ezekuttiv qal li bħala l-bniedem professjonali, l-accountant tal-Kunsill huwa responsabli min ħafna nuqqasijiet fl-accounting tal-Kunsill li irrimarka fuqhom l-awditur u

għalhekk qed jistenna risposti mingħand l-accountant sabiex tintbagħat ir-risposta tal-Kunsill. Dwar nuqqasijiet oħra min naħa tal-Kunsill, tal-amministrazzjoni u tal-accounts clerks huwa qal li ser jara li dawn ma jerġgħux jirrepetu ruħhom.

5.00 Korrispondenza

Ġiet diskussa u deċiża lista ta' 10 items ta' korrispondenza u dawn ġew deċiżi unanimament kif jidher fil-lista annessa.

6.00 Purchasing of 2 Air Conditioning Units for Library & 1 for Council's Front Office

Ġie approvat unanimament li dawn jinxtraw b'direct orders min agenti differenti sabiex ma jintilifx ħafna żmien fi ħruġ ta' tenders minħabba l-urgenza ta' din il-materja.

7.00 Affarijiet Oħra

7.01 Ġie approvat li jiġi spostjat il-bank li hemm quddiem l-istabiliment 'Xaxa' fi Pjazza Rotunda.

7.02 Il-Viċi-Sindku s-Sur Joe De Martino talab u ġie aċċettat li tiġi rinfriskata ż-żebgħa tas-sinjali tat-toroq fi Triq il-Kostituzzjoni u l-Kungress Ewkaristiku anke jekk dan support isir min Transport Malta.

7.03 Fuq talba tal-Kunsillier Keith Cassar, ġie approvat unanimament li l-Kunsill jerġa japprova, jipparteċipa u joffri s-support kollu tiegħu għal-Festa ta' Santa Maria tal-Mosta bl-istess mod kif dejjem għamel fil-passat.

7.04 Il-Kunsillier Marthese Mifsud talbet li jiġi iċċekjat li d-dwal tal-Knisja Rotunda huma kollha f'kundizzjoni tajba u li dawn qed jaħdmu kif support.

7.05 Fuq talba tal-Kunsillier David Meilaq ġie approvat li l-Kunsill joħroġ 'no objection' għal BBQ mir-residenti fiż-żona taż-Żokrija.

7.06 Ġie approvat li l-Kunsillier Marthese Mifsud torganizza ħarga għal-Għawdex għal anzjani. Il-Kunsill jipprovdi u jħallas għat-transport f'Malta.

8.00 Aġġornament

Laqgħa oħra tal-Kunsill għandha ssir il-Ħamis 25 ta' Lulju, 2013.



Dott. Shirley Farrugia
Sindku



John J. Camilleri
Aġent Segretarju Eżekuttiv